



سوال

(57) اسقاطِ حمل کے وقت بہنے والے خون سے نماز کا حکم

جواب

السلام علیکم ورحمۃ اللہ وبرکاتہ

اگر کسی عورت کا تین چار ماہ کا حمل ضائع ہو جائے تو اس کے بہنے والے خون کا کیا حکم ہے، اس کی موجودگی میں نمازیں پڑھی جاسکتی ہیں یا روزہ رکھا جاسکتا ہے یا نہیں؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

اللہ تعالیٰ کی قدرت ہے کہ ہر ماہ عورت سے بہنے والا خون حیض، جب عورت کو حمل ہو جاتا ہے تو وہی خون جنین کی غذا کا کام دیتا ہے۔ حمل کے بعد خون حیض بند ہونے کی غالباً یہی وجہ ہے۔ اب اگر وقت پورا ہونے سے پہلے پہلے حمل ساقط ہو جاتا ہے تو اس کے بعد بہنے والا خون ”نفاس“ کے حکم میں ہے، جس کی زیادہ سے زیادہ مدت چالیس دن ہے اگر اس سے پہلے بند ہو جائے تو نہانے کے بعد نماز پڑھنا چاہیے اور روزے بھی رکھنا چاہئیں۔ جب تک یہ خون جاری رہے، نماز اور روزے معاف ہیں۔ روزوں کی بعد میں قضا دینا ہوگی۔ واضح رہے کہ خون بند ہونے کے بعد نماز روزہ کی معافی ختم ہو جاتی ہے۔ اس لئے بندش کے فوراً بعد غسل کر کے نماز روزہ کو شروع کر دیا جائے، بلاوجہ غسل میں تاخیر کرنا جیسا کہ عام طور پر خواتین کی عادت ہے شرعی طور پر صحیح نہیں ہے۔

ہذا ما عندی واللہ اعلم بالصواب

فتاویٰ اصحاب الحدیث

جلد: 2 صفحہ: 94